



श्रीअन्तु प्रकाशन (प्रा.)लि.

# पूर्वाञ्चल

## Purwanchal National Daily

डलर साट्ने भन्दै ठगी

काठमाडौं, कात्तिक २१। काठमाडौं महानगरपालिका-२६ नयाँबसपार्कबाट डलर साट्ने बहाना पारी वैदेशिक रोजगारीको सिलसिलामा ओमनबाट आएका व्यक्तिलाई ठगी गर्ने नियतले ललाई-फकाई गरिरहेको अवस्थामा सोमबार विहान प्रहरीले दुई जनालाई पक्राउ गरेको छ।  
पक्राउ पर्नेहरूमा गुल्मी इशमा गार्डपालिका-६ घर भई हाल काठमाडौं नयाँबसपार्क बस्ने ३३ वर्षीय प्रदीप कुमाल र सोही ठाउँ बस्ने ३४ वर्षीय दीपक कुमाल रहेका छन्। ओमनबाट आएका व्यक्ति घर जाने क्रममा नयाँबसपार्कमा (बाँकी अन्तिम पृष्ठमा)

वर्ष : २७ ◆ अङ्क : ३४३ ◆ पृष्ठ ४ ◆ विर्तामोड ◆ वि.सं. २०७९ कात्तिक २२ गते मंगलवार (Tuesday, November 8, 2022) नेपाल सम्वत् १९८२ Web : www.purwanchaldaily.com ◆ मूल्य रु : ५/- भारतमा भा.रु : ४/-

## व्याजदर बृद्धि, व्यवसायी आन्दोलित



**भापा, कात्तिक २१।** बैंक तथा वित्तीय संस्थाले आर्थिक तरलताको चाप देखाउँदै असामान्य तरिकाले व्याजदर बढाएर आम उद्योगी व्यवसायीलाई मारमा पारेको भन्दै भापासहित प्रदेश १का उद्योगी व्यवसायी आन्दोलित भएका छन्।  
कोभिड महामारीपछि मुलुकको अर्थतन्त्र संकुचित हुँदै गएको तथा आर्थिक गतिविधिमा आएको शिथिलताले आमव्यवसायीसहित जनसाधारणको समेत जनजीवनमा प्रत्यक्ष असर परिरहेका बेला बैंक तथा वित्तीय संस्थाले कर्जा प्रवाह नगरी असामान्य तरिकाले व्याजदर बढाएर अप्ठ्यारोमा पारेको भन्दै व्यवसायी आन्दोलित भएका हुन्।  
वैकिक क्षेत्रमा देखिएको अस्थिर अवस्थाका कारण उद्योगी व्यवसायीलाई पलायन हुनबाट जोगाउन अनुकूल वातावरण निर्माण गर्न सरकार समक्ष दबाव दिने उद्देश्यले व्यवसायीले मंगलवारबाट प्रदेश १ भरी शान्तिपूर्ण आन्दोलनका कार्यक्रम गर्ने लागेको विर्तामोड उद्योग वाणिज्य संघको सभाहलमा सोमबार पत्रकार सम्मेलनको आयोजना गर्दै जानकारी दिइएको हो।  
नेपाल उद्योग वाणिज्य महासंघ प्रदेश १ले २२ गते मंगलवारबाट गर्ने विरोधका कार्यक्रमप्रति समेत ऐक्यवद्धता

जनाउँदै विभिन्न १८ बुँदे माग विर्तामोड उद्योग वाणिज्य संघले अघि सारेको छ। नेपाल उद्योग वाणिज्य महासंघका केन्द्रीय सदस्य उमेश डालमियाको प्रमुख आतिथ्यमा पत्रकार सम्मेलनको आयोजना गर्दै संघका अध्यक्ष प्रकाश शिवाकोटीले सरकारले उद्योगी व्यवसायीसहित आम नागरिकको पक्षमा राहत हुने कार्यक्रम ल्याउनुपर्ने माग राखे।  
नेपाल उद्योग वाणिज्य महासंघ प्रदेश १ले कात्तिक २२ गते जिल्ला प्रशासन कार्यालयसहित नगर तथा बैंक तथा वित्तीय संस्थामा ज्ञापनपत्र दिने, २३ गते बैंकसंग कुनै पनि कारोबार नगर्ने तथा दुई घण्टा प्ले कार्डसहित मौन जुलुस गर्ने, २५ गते मुख्यमन्त्री एवम् नेपाल राष्ट्र बैंकमा प्ले कार्डसहित धर्ना दिने तथा ज्ञापन पत्र दिने कार्यक्रम रहेको नेपाल उद्योग वाणिज्य महासंघका केन्द्रीय सदस्य डालमियाले बताए।  
त्यस्तै २८ गते नेपाल राष्ट्र बैंकको अव्यवहारिक नीति विरुद्ध नेपाल उद्योग वाणिज्य महासंघको केन्द्रीय कार्यालयमा दबाव दिने लगायतका कार्यक्रम रहेको पत्रकार सम्मेलनमा जानकारी दिइयो। पत्रकार सम्मेलनमा विर्तामोड उद्योग वाणिज्य संघ अन्तर्गत रहेका विषयगत

(बाँकी अन्तिम पृष्ठमा)

### नौ वाणिज्य बैंक लाभांश बाँड्दै

**काठमाडौं, कात्तिक २१।** नौ वटा वाणिज्य बैंकले लाभांश घोषणा गरेका छन्। बैंकहरूले आर्थिक वर्ष २०७८/०७९को नाफाबाट शेयरधनीलाई लाभांश वितरणको प्रस्ताव गरेका हुन्।  
सोमवार बिहानसम्म स्ट्याण्डर्ड चार्टर्ड, एभरेष्ट, ग्लोबल आइएमई, सानिमा, एनसीसी, बैंक अफ काठमाडौं, कुमारी, सिटीजन्स र नेपाल इन्फोस्ट्रक्चर बैंकले लाभांशको प्रस्ताव गरेका हुन्। नौ वाणिज्य बैंकमध्ये सबैभन्दा धेरै लाभांश बैंक अफ काठमाडौंको छ। बैंकले शेयरधनीलाई कुल २० दशमलव ९५ प्रतिशत लाभांश वितरण गर्ने प्रस्ताव गरेको छ। त्यसैगरी सबैभन्दा कम सिटीजन्स बैंकले नौ प्रतिशत लाभांश वितरणको प्रस्ताव गरेको छ।  
बैंकहरूको लाभांश प्रस्तावलाई नेपाल राष्ट्र बैंकले स्वीकृत तथा बैंकको वार्षिक साधारणसभाले पारित गरेपछि मात्र शेयरधनीले पाउनेछन्।  
**कुन बैंकको कति लाभांश ?**  
गत आवको नाफाबाट एभरेष्ट बैंक लिमिटेडले शेयरधनीलाई २० दशमलव ६८ प्रतिशत लाभांश वितरणको प्रस्ताव गरेको छ। बैंक सञ्चालक समितिको बैठकले शेयरधनीलाई १३ प्रतिशत बोनस शेयर र सात दशमलव ६८ प्रतिशत नगद लाभांश दिने प्रस्ताव गरेको हो।  
यस्तै, स्ट्याण्डर्ड चार्टर्ड बैंकले १६ दशमलव ५१ प्रतिशत नगद लाभांश दिने प्रस्ताव गरेको छ भने ग्लोबल आइएमई बैंकले तीन प्रतिशत बोनस शेयर र १० दशमलव छ प्रतिशत नगद शेयर गरी कुल १३ दशमलव छ प्रतिशत प्रस्ताव गरेको छ।  
(बाँकी अन्तिम पृष्ठमा)

## मतदाता शिक्षा नपुगेको आदिवासी महिलाको गुनासो




**विर्तामोड, कात्तिक २१।** मंसिर ४ गते हुने प्रतिनिधिसभा सदस्य र प्रदेशसभा सदस्य निर्वाचनका लागि ग्रामीण क्षेत्र अर्भ आदिवासी समुदायमा मतदाता शिक्षा पुग्न नसकेको सम्बन्धित क्षेत्रका नागरिकले गुनासो गरेका छन्।  
आदिवासी समुदायलाई हरेक हिसाबले पछाडि पारिएको भन्दै समुदायका अगुवा महिलाहरूले मतदाता शिक्षाबाट समेत उनीहरू वञ्चित बन्नुपरेको बताए। सोमवार विर्तामोडमा भएको छलफलमा सहभागी आदिवासी समुदायका महिलाहरूले आफ्नो समुदायमा मतदाता शिक्षाको अवस्था न्यून रहेको प्रभावकारी रूपमा मतदाता शिक्षा प्रदान गर्न सरकार, राजनीतिक दल र अन्य सरोकारवालालाई अग्रह गरेका छन्।  
चुनावतर्फ राजनीतिक दल र उम्मेदवारहरूले आदिवासी समुदायका समस्या सुनेजस्तो गर्ने, मतदातालाई प्रलोभन देखाउने तर, चुनाव जितेपछि फर्केर पनि नदेखे पारिपाटी रहेको उनीहरूले बताए। कोच समुदायकी अग्रज महिला तथा विर्तामोड कार्यपालिका सदस्य शर्मिला राजवंशीले मतदाता शिक्षालाई घर-घरमा पुऱ्याउन विशेष ध्यान दिनुपर्ने बताइन्। उनले मताधिकार प्रयोग गर्ने बारे हरेक

नागरिक आफैँ सचेत र चनाखो हुनुपर्नेमा पनि जोड दिइन्।  
सन्थाल समुदायकी अगुवा महिला तथा नेपाल सन्थाल आदिवासी महिला उत्थान समितिकी अध्यक्ष मन्दिरा किस्कूले आफ्नो समुदायमा नागरिकता, शिक्षा, स्वास्थ्य जस्ता प्रमुख समस्या रहे पनि त्यसको समाधानमा कुनै दलले चासो नदिएको गुनासो गरिन्। छलफलमा सहभागी विमला राजवंशी, विनिता राजवंशी, नितार्थ सोरेन, चिन्ता राजवंशी, सुरजमान टुडू, पूजा सोरेन, फूलमुनि मुर्मू, समिता मुर्मू, लोडुस्मा किस्कू, रिमा टुडू, पूर्णिमा राजवंशी लगायतले आफ्नो समुदायका नागरिकले भोगिरहेका समस्याका बारेमा बताएका थिए।  
सहभागीमध्ये कतिपयले मतपत्रको संख्या र मतदान गर्ने तरिका बारे समेत केही थाह नभएको बताएका थिए। उनीहरूले भने- दलका प्रतिनिधि तथा उम्मेदवार गीत बजाउँदै नाच्दै आउँछन्, भोट दिनु पर्‍यो भन्छन्, तर मतदान गर्ने तरिका बारे केही नसिकाइ जान्छन्। उनीहरूले कुनै प्रकारको दबाव, प्रभाव र प्रलोभनमा नपरी मतदान गर्ने पनि समुदायका नागरिकलाई अग्रह गरेका छन्। छलफलको संयोजन संवाद समूह भापाले गरेको थियो।

### लोसपाको घोषणापत्र सार्वजनिक

**काठमाडौं, कात्तिक २१।** लोकतान्त्रिक समाजवादी पार्टी (लोसपा) संविधान संशोधन अघि बढाउने प्रतिवद्धतासहित चुनावी घोषणापत्र सार्वजनिक गरेको छ।  
आगामी मंसिर ४ गते हुने प्रतिनिधिसभा तथा प्रदेशसभा निर्वाचनका लागि आइतबार घोषणापत्र सार्वजनिक गर्दै लोसपाले संविधानको पूर्णता, पहिचानसहितको सङ्घीयताको व्यावहारिक रूपान्तरण, नागरिकता वितरणको सुनिश्चितता, समानुपातिक समावेशताको परिणाममुखी प्रत्याभूति हुनुपर्ने अवधारणा अघि सारेको छ।  
घोषणापत्रमा सबै प्रकारका विभेदबाट मुक्त नेपाली नागरिकलाई महत्वका साथ समेटिएको छ। लोकतान्त्रिक समाजवादलाई जनहितमा व्यापक अभ्यास गर्दै भ्रष्टाचारमा लोकतन्त्र, सुशासन र जनकल्याणप्रति प्रतिवद्ध रहने प्रतिवद्धता जनाएको लोसपाले जनकपुरको धार्मिक र सांस्कृतिक विकास र लुम्बिनीलाई विश्वस्तर चिनाउन विभिन्न योजना र कार्यक्रम ल्याउने उल्लेख गरेको छ।  
लोसपाले नागरिकता समस्याको हल र मधेश आन्दोलनमा संलग्नमाथि चलाइएको मुद्दा फिर्ताको विषय पनि घोषणापत्रमा समेटेको छ। मधेश आन्दोलनको भावनानुसार संविधानले पूर्णता नपाएको भन्दै लोसपाले वर्तमान संविधान अपूर्ण रहेको, नागरिकतासम्बन्धी कानून बन्न नसकेको तथा मधेशी जनतालाई विभेदमुक्त बनाउनुपर्नेमा जोड दिइएको छ।

## 'संविधानविपरीत काम गर्नेलाई जनताले मत दिँदैनन्'



**भापा, कात्तिक २१।** नेपाली काँग्रेसका नेता कृष्णप्रसाद सिटौलाले संविधानको मूल एजेन्डाविपरीत काम गर्नेलाई जनताले मत नदिने बताएका छन्।  
भद्र पुर म। आयोजित पत्रकार भेटघाटमा बोल्दै भापा क्षेत्र नम्बर ३ बाट प्रतिनिधिसभा सदस्य उम्मेदवार बनेका कांग्रेसका महामन्त्री सिटौलाले भने- 'जनताको मतले जितेर संसदा पुग्ने, र त्यही संसदलाई भत्काउन खोजेलाई जनताले भोट दिन्छ र ?'  
राजवादी विचार भएका उम्मेदवारलाई जनताले कदापि नस्वीकारने दावी गर्दै सिटौलाले भने- 'देशबाट यो सामन्ती राजतन्त्र ढलेर गइसक्यो, अब फेरि कर्हाबाट व्यूँफुन्छ ? उनले भने- 'पूर्व राजा ज्ञानेन्द्रसँग विचार नमिल्दा कमल थापालाई पार्टी अध्यक्षबाट फ्याँक्नु भयो र राजेन्द्र लिङ्देनलाई ल्याउनुभयो।'

भापा ३मा हिमानी टुट्को कार्यक्रम देखिरहेको बताउँदै उनले भने- 'त्यसको पनि केही असर छ, यस निर्वाचन क्षेत्रमा।'  
राजनीतिक दृष्टिकोणबाट प्राप्त भएको गणतन्त्र र लोकतन्त्रको अधिकार जनताले छाड्न चाहँदैनन्। यस क्षेत्रमा विकास निर्माणको दृष्टिकोणले राष्ट्रलाई जनताले मूल्याङ्कन गरिसकेका छन्। 'त्यसैले विकास र जनताको समस्याका लागि मेरो पक्षमा मत खस्छ- उनले भने- '२०७४ सालको निर्वाचनमा कांग्रेस यस क्षेत्रमा हारे पनि यहाँका जनताको समस्यामा कांग्रेसले नै सहयोग गरेको छ।' यस क्षेत्रमा विकास चाहने जनताले मलाई नै जिताउनुहुन्छ। यो जनताको विश्वास नै मेरो चुनाव जित्ने बलियो आधार हो- उनले भने।  
यसै क्षेत्रबाट दोस्रो संविधानसभाको निर्वाचनमा निर्वाचित भएर संसदा पुगेपछि संविधान मस्यौदा समितिको संयोजक भएर काम गर्ने अवसर पाएको बताउँदै उनले देशलाई नयाँ संविधान दिलाउने मुख्य भूमिका निर्वाह गरेको दावी गरे।

## मेरो जीत निश्चित छः भट्टराई



**भापा, कात्तिक २१।** प्रतिनिधिसभा सदस्यका लागि भापा २बाट उम्मेदवारी दिएका कुमार भट्टराईले आफ्नो जीत निश्चित रहेको दावी गरेका छन्।  
स्वतन्त्र उम्मेदवारी दिएका भट्टराईले सोमवार विर्तामोडमा पत्रकार सम्मेलनको आयोजना गर्दै २५ हजार भन्दा बढी मत ल्याएर आफूले जित्ने दावी गरेका हुन्। आफू लामो समयदेखि यही भूगोलमा राजनीतिसँगै व्यवसाय समेत गर्दै आएको र आम नागरिकको दुःख पीडा र व्यवसायीको भावना र मर्म बुझेकाले सबैको साथ र समर्थनले मेरो जीत निश्चित छ- भट्टराईले भने।  
'देशभर स्वतन्त्र उम्मेदवारको क्रेज छ- भट्टराईले भने- यहाँ मत दिने पछि भन्ने र जीताउँने पछि भन्ने नेता उठेका छैनन्, तसर्थ सबै आम मतदाताले मलाई मत दिएर निर्वाचित गराउनेमा म विश्वस्त छु।  
आफू हिजो राष्ट्रिय प्रजातन्त्र पार्टीको गर्वबाट उठेको, नेपाली कांग्रेसमा रहेर काम गरेको, नेकपा एमालेका आम उम्मेदवार

तथा मतदाताले साथ समर्थन गरेको र आम व्यवसायीहरूको समेत भावनालाई बुझ्दै आफ्नो उम्मेदवारी रहेकाले मेरो जीत निश्चित छ- भट्टराईले भने।  
म मत जस्तै मत पनि सफा राख्छु, भ्रष्टाचार गर्दिनँ भन्दै उनले भने- म बाट कुनै दिन पद र शक्तिको दुरुपयोग हुने छैन। जीते पनि हारे पनि सधैं यही क्षेत्रका आम मतदाताका बीचमा रहने भएकाले पनि सबै पार्टी र आम नागरिकले

मलाई मतदान गर्नुहुनेछ।  
विर्तामोड उद्योग वाणिज्य संघ निवर्तमान अध्यक्ष समेत रहेका उनी नेपाल उद्योग वाणिज्य संघ प्रदेश १का प्रवक्ता हुन्। उनी यसअघि नेपाली कांग्रेसमा रहेर राजनीति गर्दै आएका थिए।  
पत्रकार सम्मेलनमा भट्टराईले आफ्ना प्रतिवद्धता-पत्र सार्वजनिक गर्दै आफ्नो चुनाव चिन्ह खानेपानीको ट्यूबेलमा मतदान गरिदिन अग्रह समेत गरे।

### चेक दिएर भुक्त्याउने पक्राउ

**पाँचथर, कात्तिक २१।** वैकिक कसूर मुद्दाका फरार प्रतिवादी तेह्रथुम आठराई-५ ठेगाना भएका ५४ वर्षीय केदारनाथ मिश्रलाई सोमवार प्रहरीले पक्राउ गरेको छ।  
उच्च अदालत पाटनको २०७९ साउन ३१ गतेको फैसलाले उक्त मुद्दामा ४ दिन कैद र ११ लाख रूपैयाँ जरिवाना सजाय ठहर भई फरार रहेका उनलाई नेपाल प्रहरी प्रधान कार्यालय केन्द्रीय अनुसन्धान व्यूरो महाराजगञ्जबाट खिटाएको प्रहरीले काठमाडौं जोरपाटीबाट पक्राउ गरेको हो।  
मिश्रले २०७७ भदौ २२ गते कामना सेवा बैंक लिमिटेडमा रहेको आफ्नो बैंक खातामा पर्याप्त मौज्जात रकम नभएको भन्ने जानी-जानी पीडितलाई भुक्त्यानामा पारी दिएको चेकको रकम भुक्तान हुन नसकेको घटनामा उच्च अदालत पाटनले उक्त फैसला गरेको थियो।  
उनलाई फैसला कार्यान्वयनको लागि ललितपुर जिल्ला अदालतमा पेश गरिकोमा अदालतबाट कैद भुक्तानको लागि कारागार कार्यालय नखु ललितपुरमा पठाइएको छ।

## डिस्ट्रिब्यूटर आवश्यकता

पाईप तथा फिटिङ्स र टंकी उत्पादन गर्दै आएको यस जगदम्बा प्लास्टिक इन्डस्ट्रिज प्रा.लि को विर्तामोड क्षेत्रका लागि डिस्ट्रिब्यूटर लिन इच्छुक महानुभावहरूले तुरुन्त सम्पर्क राख्नुहोला।  
जगदम्बा प्लास्टिक इन्डस्ट्रिज प्रा.लि  
मो.९८०९१३२३८०

## हाडजोर्नी तथा नशा रोगको सफल उपचार

सस्तो, भरपर्दो र गुणस्तरीय फिजियोथेरापी सेवा अब बिर्ता आयुर्वेद एण्ड फिजियोथेरापी सेन्टर विर्तामोडमा  
प्यारालाइसिस, सम्पूर्ण हाडजोर्नी, नशाको समस्या कुमजाम भएको, नशा वेपिएको डिस्क प्रोल्याप्स, बाथ, युरिक एसिड साथै अन्य सबै रोगको अष्टाङ्ग फार्मेसीबाट औषधि र उपचार दैनिक।  
बस्नको सुविधासहित फोन नं. ९८०९००३३३, ०२३-५९०९६६, दैनिक ओपीडीमा डा. विनय प्रधान, डा. भगवान शाह र अन्य काठमाडौंबाट आउनुहुने डाक्टरबाट पनि जाँच सेवा।  
दैनिक छारसूत्र विधिद्वारा पायलसको सफल उपचार गरिन्छ।

# स्वरोजगार साकोसको नाफा दुई करोड ४९ लाख बढी

अर्जुनधारा, कात्तिक २१। भापाको वित्तमोड-५ स्थित स्वरोजगार भवानी बचत तथा ऋण सहकारी संस्था लिमिटेडको १५औं वार्षिक साधारण सभा एवम् तेस्रो एकीकरण सभा सोमवार सम्पन्न भएको छ।



अर्जुनधारा-अस्थित सामूहिक उद्धार तथा उपकार संघको सभाहलमा खुदुनाबारी, बुधबारे र शनिश्चरे सेवा केन्द्र अन्तर्गत रहेका शेरव सदस्यहरूको उपस्थितिमा आयोजित उक्त सभाको उद्घाटन प्रमुख अतिथि ज्येष्ठ नागरिक माधवप्रसाद तिमिसनाले गरेका थिए। शनिश्चरे सेवा केन्द्रका संयोजक रमेश तिमित्रीको अध्यक्षतामा आयोजित उक्त सभामा संस्थाका अध्यक्ष केशव बस्नेतले

## नौ वाणिज्य ...

यसैगरी, सानिमा बैकले १० प्रतिशत बोनस र शून्य दशमलव ९८ प्रतिशत नगद शेरव गरी शेरवधनीलाई १० दशमलव ९८ प्रतिशत, एनसीसी बैकले तीन दशमलव ३६ प्रतिशत बोनस र सात दशमलव ६३ प्रतिशत नगद गरी ११ प्रतिशत र बैक अफ काठमाण्डौले छ प्रतिशत बोनस शेरव र १४ दशमलव ९५ प्रतिशत नगद शेरव गरी कूल २० दशमलव ९५ प्रतिशत लाभोश वितरण गर्ने घोषणा गरेका छन्।

## डेगीबाट बच्ने उपायहरू

- विहान, दिउँसो तथा साँझको समयमा लामखुट्टेको टोकाइबाट डेगी लाग्न सक्दछ।
- लामखुट्टेबाट बच्न प्रै शरीर ढाक्ने लुगा लगाऔं।
- घर, कार्यस्थल र सार्वजनिक स्थानमा पानी जम्न नदिऔं।
- पानी राखेको भाँडालाई छोपेर राखौं।
- दिउँसो पनि लामखुट्टे भगाउने धूप बालौं र लामखुट्टेको टोकाइबाट बच्ने मलम लगाऔं।
- घरभित्र लामखुट्टे छिर्न नसक्ने गरी भ्याल ढोकामा जाली वा सुत्ने बेलामा फुल लगाएर सुताँ।
- अध्यारा कुना-काप्चामा किटनाशक औषधि छर्कने गरौं।
- कम्तीमा हप्ताको एकपटक एयर क्युलर, पानी ट्यांकी, फूलदायी, गमलामा राखिएका प्लेटहरू राख्ने सफा गरौं।



जम्मा शेरवपुंजी १६ करोड छ लाख ७७ हजार दुई सय १८ रुपैयाँ छ, पैसा उल्लेख गरिएको छ। त्यसैगरी संस्थाको जम्मा निक्षेप ६४ करोड ८२ लाख चार हजार दुई सय ७३ रुपैयाँ चार पैसा, जम्मा ऋण लगानी ८३ करोड ६० हजार तीन रुपैयाँ पाँच पैसा र खुद नाफा दुई करोड ४९ लाख ३२ हजार दुई सय तीन रुपैयाँ ४२ पैसा रहेको प्रतिवेदनमा उल्लेख छ। गत आर्थिक वर्षमा १० अर्ब १० करोड

८० लाख पाँच सय ३१ रुपैयाँ ८० पैसा बराबरको आर्थिक कारोबार गरेको संस्थाको चालू आर्थिक वर्ष ०७९/०८०मा चार करोड ३१ लाख नौ हजार सात सय ३० रुपैयाँ छ, पैसा खुद नाफा गर्ने लक्ष्य लिएको छ। कार्यक्रममा अर्जुनधारा नगरपालिकाका सामाजिक विकास शाखा प मुख राजविक्रम खड्का, सदस्य चित्रकला पौडेल, माधव अर्याल लगायतले

शुभकामना मन्त्रय राखेका थिए। खुदुनाबारी सेवा केन्द्रका संयोजक होमनाथ दुलालले स्वागत गरेको उक्त कार्यक्रमको सञ्चालन सचिव मनोज भट्टराईले गरेका थिए। गत कात्तिक १५ गतेदेखि शुरु भएको उक्त सभा यही मंसिर १० गते भापाको

वित्तमोडमा सम्पन्न हुने संस्थाको कार्य तालिकामा उल्लेख छ। भापासहित छिमेकी जिल्लाहरू इलाम र मोरङ पनि कार्यक्षेत्र रहेको उक्त संस्थाअर्न्तगत २८ वटा सेवा केन्द्र सञ्चालनमा रहेका छन्।

## नेत्रहीन युवा संघ नेपाल भापा शाखा, वित्तमोड-३ भापाको प्रेस विज्ञप्ति

प्रतिनिधि तथा प्रदेशभाको निर्वाचन यही मिति २०७९ मंसिर ४ गते सम्पन्न हुन गइरहेको छ। निर्वाचनमा सहभागी भई आफूले चाहेको उम्मेदवारलाई मतदान गर्न पाउनु हरेक योग्य नागरिकको दायित्व हो। नेपालको संविधान २०७२, अपाङ्गता भएका व्यक्तिहरूको अधिकार सम्बन्धी ऐन, २०७४ को दफा ११ तथा अपाङ्गता भएका व्यक्तिहरूको अधिकार सम्बन्धी अन्तराष्ट्रिय महासन्धी (UNCRPD) को धारा २९ ले अन्य व्यक्तिहरू अपाङ्गता भएका व्यक्तिहरूले पनि राजनीतिमा सहभागिता हुन पाउने हक सुनिश्चित गरेको छ, तर पनि अपाङ्गता भएका व्यक्तिहरू विभिन्न भौतिक, सामाजिक तथा सञ्चारजन्य अवरोधका कारण योग्य भइसके पनि आफ्नो वालिग मताधिकारको प्रयोग गर्ने अवसरबाट वञ्चित हुनुपर्ने अवस्था कायम नै छ।

तसर्थ, कोही पनि अपाङ्गता भएका व्यक्तिहरू आफ्नो वालिग मताधिकारबाट वञ्चित हुन नपरोस् भन्नाका लागि सम्बन्धित सरोकारवाला निकायहरूले आ-आफ्नो तर्फबाट अग्रसरता लिइदिन हुन सम्बन्धित सबै पक्षको ध्यानाकर्षण गराउन चाहन्छौं। यसका लागि खासगरी निर्वाचनको दिन अपाङ्गता भएका व्यक्तिहरूको सहज आवागमनका लागि यातायातको प्रबन्ध गरिदिने, मतदानस्थललाई उपयुक्त अनुकूलता हुने गरी यथासम्भव पहुँचयुक्त बनाउने, सहयोगीको प्रबन्ध गरिदिने, बहिरा व्यक्तिहरूसँग सांकेतिक भाषामा सञ्चार गर्न सक्ने वातावरण सिर्जना गर्न र अपाङ्गता भएका व्यक्तिहरूप्रति अपाङ्गतामैत्री व्यवहार गर्ने लगायतका पक्षहरूमा विशेष ध्यान दिन हुन अनुरोध गरिन्छ। यसका साथै राजनीतिक दलहरूले बुझिएका समानुपातिक बन्द सूचीमा समेटिएका अपाङ्गता भएका व्यक्तिहरूलाई समानुपातिक कोटांमा समेटेर अपाङ्गता भएका व्यक्तिहरूको राजनीतिक प्रतिनिधित्वलाई पनि सुनिश्चित गराउन सबै राजनीतिक दलहरूप्रति विनम्र अनुरोध गरिन्छ।

दिलकुमार राजवंशी: अध्यक्ष

### तु-विक्रीमा

भापा वित्तमोडको सिटी सेन्टर मार्केटमा रहेको रेडिमेड पसल विक्रीमा रहेकोले इच्छुक व्यक्तिले तु-सम्पर्क गर्नुहोला।  
 नोट: बैदेशिक रोजगारीको लागि भिषा लागिसकेकाले तुरुन्त लिनेलाई विशेष छुट गरेर दिइनेछ।  
**सम्पर्क: ९८४९१५३३०७**

### रोड गाउँपालिका गाउँकार्यपालिकाको कार्यालय

पहरी गाउँ, इलाम  
 १ नं. प्रवेश, नेपाल

## तयारलगा सपिड विधिवाट मोटरसाइकल खरिद गर्ने सम्बन्धी सूचना

प्रथमपटक प्रकाशन मिति २०७९/०७/२२ गते।  
 यस कार्यालयको लागि आवश्यक भएको सवारी साधन (मोटरसाइकल) सार्वजनिक खरिद ऐन २०६३ (संशोधनसहित) को दफा ८ उपदफा १ (क) तथा सार्वजनिक खरिद नियमावली, २०६४ (दशौं संशोधन सहित) को नियम २१ (क) बमोजिम त्यस्तो उपकरण उत्पादक कम्पनी वा सो को अधिकारिक विक्रेताहरूबीच मात्र प्रतियोग्य गराउने (क्याटलगा सपिड) विधिवाट खरिद गर्नुपर्ने भएकोले सार्वजनिक खरिद नियमावली, २०६४ को नियम ३१ (ख) को उपनियम २ अनुसार देहाय बमोजिमको उपकरणका उत्पादक वा अधिकारिक विक्रेताले तपसिल बमोजिमको कागजात संलग्न गरी यो सूचना प्रकाशित भएको मितिले ८औं दिन १२:०० बजेसम्म यस कार्यालयमा निवेदन दर्ता गराउन सार्वजनिक खरिद नियमावली २०६४ (संशोधनसहित)को नियम ३१ (क) बमोजिम आबद्ध गरिएको छ। पेश गर्न अन्तिम दिन सार्वजनिक विदा परेमा विदापछिको कार्यालय खुलेको दिनको १२ बजेभित्र निवेदन पेश गर्न सकिनेछ। म्याद नाघी दर्ता हुन आएका न्यायि उपर कुनै कारवाही नगरिने व्यहोरा जानकारीको लागि अनुरोध छ। यस कार्यालयवाट तयार भइ स्वीकृत भएको प्राविधिक स्पेसिफिकेशन कार्यालयको वेबसाइट [www.rongruralmun.gov.np](http://www.rongruralmun.gov.np) प्राप्त गर्न सकिने छ।

तपसिल  
 पेश गर्नु पर्ने कागजातको विवरण।  
 १) कम्पनी फर्म दर्ता र नवीकरणको प्रतिलिपि।  
 २) करकुत्ताको प्रमाणपत्रको प्रतिलिपि।  
 ३) उत्पादक कम्पनीवाट तयार भएको आधिकारिक स्पेसिफिकेशन  
 ४) गुणस्तर मूल्य र सुविधासहितको विवरण क्याटलगा वा ड्रोसर  
**प्रमुख प्रशासकीय अधिकृत**

## होटल मेची क्राउनको पूरक वातावरणीय प्रभाव मूल्यांकन अध्ययनका लागि सार्वजनिक सुनुवाइ सम्बन्धी सूचना

श्री भेगास सिटी इन्टरटेन्मेन्ट प्रा.लि.द्वारा प्रदेश नं १, भापा जिल्ला, मेचीनगर नगरपालिका वडा नं.-०८, जोरसिमलमा सञ्चालनरत होटल मेची क्राउनको स्तरोन्नतिको लागि पूरक वातावरणीय प्रभाव मूल्याङ्कन अध्ययन अन्तर्गत सार्वजनिक सुनुवाइ कार्यक्रम गर्नुपर्ने भएकाले निम्न स्थान, मिति र समयमा उपस्थित भई आफ्ना राय, सल्लाह, सुझाव दिनु हुन सम्बन्धित सरोकारवालाहरूको जानकारीका लागि यो सूचना प्रकाशित गरिएको छ।

**प्रस्तावक : श्री भेगास सिटी इन्टरटेन्मेन्ट प्रा.लि.**  
**स्थान : होटल मेची क्राउन परिसर, भापा जिल्ला, मेचीनगर नगरपालिका, वडा नं. ०८, जोरसिमल**  
**मिति : २०७९/०७/२६, शनिवार**  
**समय : बिहान ८:३० बजे**  
**प्रभाव पर्न सक्ने स्थान : मेचीनगर नगरपालिका, वडा नं. ०८**

## सुगम कृषि सहकारी संस्था लि. कर्मचारी आवश्यकता

यस सुगम कृषि सहकारी संस्था लि., वित्तमोड-०४का लागि तपसिल अनुसार कर्मचारी आवश्यक भएकोले योग्यता पुगेका इच्छुक महानुभावहरूबाट दरखास्त आब्हान गरिन्छ।

संख्या: ६ जना (महिला/पुरुष) दुवै  
 पद: बजार सहायक (फिल्ड मेनेजर)  
 फर्म दस्तुर: २००-  
 शैक्षिक योग्यता: एसएलसी वा सो सरह  
 उमेर: ४० वर्ष ननाघेको (पुरुष ३५ वर्ष, महिला ४० वर्ष) भन्दामुनि  
 कार्यक्षेत्र: विहीवारे/सोमवारे/चौतुवारी हुँदै राम चोक एरिया- १ जना  
 - महानन्द चौक, बसपार्क र वित्तमोड एरिया- १ जना  
 - गरामनी, सैनिक बजार हुँदै वित्तमोड एरिया - २ जना  
 - वित्तमोड बजार एरिया- १ जना  
 दरखास्त दिने मिति: २०७९/०७/२८ गतेभित्र (सूचना प्रकाशित मितिले) तलब सुविधा रु. १३,४००/-  
 - परीक्षण अवधि १८० दिनको (६ महिना)  
 - परीक्षण अवधि भरको सेवासुविधा सञ्चालक समितिले निर्णय गरे बमोजिम हुनेछ।  
 - अन्य सुविधा संस्थाको नियम अनुसार।

आवश्यक कागजात: शैक्षिक योग्यताको प्रमाणपत्र  
 - नेपाली नागरिकताको प्रमाणपत्र।  
 - हालसालै खिचिएको पासपोर्ट साइजको फोटो  
 - हस्तलिखित निवेदन  
 दरखास्त दिने स्थान: संस्थाको कार्यालय वित्तमोड-४, गोमेन्द्र चौक (एक किलोमिटर), दक्षिण  
**सम्पर्क नं. ०२३-५९०७४७ / ९८६२१५२२६० / ९८०६७७८७२७, ९८२४९७९८३३**  
**पदपूर्ति समिति संयोजक**

### त्याजदर ...

संघका पदाधिकारीले समेत आ- आफ्नो धारणा राखेका थिए। कार्यत्रयमको सञ्चालन वित्तमोड उद्योग वाणिज्य संघका महासचिव अर्जुन कुमार मैनालीले गरेका थिए।

## तु-बिक्रीमा

भापा अर्जुनधाराको शनिश्चरे बजारमा रहेको होटल विक्रीमा रहेको हुँदा इच्छुक व्यक्तिले तु-सम्पर्क गर्नुहोला।  
**सम्पर्क: ९८००९१२६४६**

## भगवती बचत तथा ऋण सहकारी संस्था लि. कनकाई नगरपालिका-३, सुरङ्गा, भापा

### वार्षिक साधारणसभा सम्बन्धी सूचना

प्रकाशित मिति: २०७९/०७/२२  
 यस भगवती बचत तथा ऋण सहकारी संस्था लि. कनकाई-३, सुरङ्गा, भापाको मिति २०७९ साल असोज २६ गतेका दिन बसेको सञ्चालक समितिको बैठकको निर्णय अनुसार संस्थाको २२औं वार्षिक साधारणसभा निम्न मिति, समय र स्थानमा सम्पन्न गरिने भएको हुँदा सम्पूर्ण शेरव सदस्यहरूको गरिमामय उपस्थितिका लागि सादर अनुरोध छ।

**तपशील :**  
**मिति:** २०७९ साल मंसिर २६ गते सोमवार  
**समय :** बिहान ठीक १०:०० बजे  
**स्थान :** कनकाई उद्योग वाणिज्य संघको सभाहल, कनकाई ३, सुरङ्गा  
**नोट :** थप जानकारीका लागि कार्यालय, सम्पर्क नं. ०२३-५५२२८५  
**वार्षिक साधारण सभाका छलफलका विषयहरू:**  
 १) सञ्चालक समितिको वार्षिक प्रतिवेदन पारित गर्ने सम्बन्धमा।  
 २) आर्थिक वर्ष २०७८/०७९को वार्षिक लेखा परीक्षण प्रतिवेदन पारित गर्ने सम्बन्धमा।  
 ३) लेखा सुपरिवेक्षण समितिको प्रतिवेदन पारित गर्ने सम्बन्धमा।  
 ४) आर्थिक वर्ष २०७८/०७९को प्रस्तावित नीति तथा कार्यक्रम र बजेट स्वीकृत गर्ने सम्बन्धमा।  
 ५) आर्थिक वर्ष २०७९/०८०को लागि बाह्य लेखा परीक्षकको नियुक्ति एवम् परिश्रमिक तोक्ने सम्बन्धमा।  
 ६) अन्तिम माइन्पट (निर्णय पुस्तिका) प्रमाणित गर्न प्रतिनिधि छनौट गर्ने सम्बन्धमा।

**भगवती बचत तथा ऋण सहकारी संस्था लि., कनकाई-३, सुरङ्गा, भापा**

### PRIME BANK LTD. प्राइम कमर्सियल बैंक लिमिटेड

शाखा कार्यालय: वित्तमोड, भापा, फोन नं. ०२३ - ५४५०३१/३२

## शाखा कार्यालय वित्तमोड, भापाको तपसिल उल्लेखित ऋणीको धितोमा रहेको सम्पत्तिको लिलाम विक्री हुने सम्बन्धी १५ (पन्ध्र) दिने अत्यन्त जरुरी सूचना

(प्रकाशित मिति २०७९/०७/२२ गते)  
 तपसिलमा उल्लेखित ऋणीले यस बैंकको शाखा कार्यालय वित्तमोड, भापाबाट लिनु भएको ऋण कर्जाको बैंकलाई समय समयमा तिर्नु बुझाउनु पर्ने साँवा, साँवाको किस्ता, घर र हर्जाना ब्याज रकम नतिरी नबुझाई बैंकसँग गरेको कर्जा सम्बन्धी शर्त कबुलियत उल्लंघन गर्नु भएको, बैंकले तपसिलका ऋणी र व्यक्तिगत जमानतकर्ताहरू समेतलाई पटक-पटक मौखिक एवम् लिखित सूचनाहरू पठाई तरताकेता गर्दा समेत कर्जाको साँवा तथा सोमा लागेको ब्याज, किस्ता र हर्जाना ब्याज रकम बुझाउने तर्फ कुनै पहल नगरी बेवार्ता गरी बसेको र यस अघि सम्पूर्ण कर्जा चुक्ता गर्न यस बैंकबाट ३५ (पैंतीस) दिने सार्वजनिक सूचना मिति २०७९/०२/१३ गतेको नयाँ पत्रिका राष्ट्रिय दैनिक पत्रिकामा प्रकाशित गरि तरताकेता गर्दा समेत कर्जा नतिरी नबुझाई बेवार्ता गरी बसेको हुनाले कर्जा असुलीका लागि तपसिलमा उल्लेखित धितो जहाँ जे, जो अवस्थामा छ सोही अवस्थामा गोप्य सिलबन्दी बोलपत्रद्वारा लिलाम विक्री गरी बैंकको लेना असूल उपर गरि लिने भएकाले धितो लिलाम विक्री गर्ने सम्बन्धी यो १५ (पन्ध्र) दिने सार्वजनिक सूचना प्रकाशित गरिएको छ। साथै, धितो सुरक्षामा रहेको सम्पत्तिहरूको लिलाम विक्री हुन नसकी बैंकले धितो सकार गर्नु परेमा वा लिलाम विक्रीबाट बैंकको सम्पूर्ण बच्यौता असुल उपर नभएमा असुल उपर हुन नसकेको रकमको हदसम्म कानून बमोजिम ऋणी र व्यक्तिगत जमानतकर्ताहरूको घरपरानामाबाट असुल उपर गर्न असुली प्रकृया अगाडि बढाईने तथा सम्बन्धीत सबैलाई कर्जा सूचना केन्द्रको कालो सूचीमा नाम समावेश गर्न पठाईने व्यहोरासमेत यसै सूचनाद्वारा सूचित गरिन्छ।

ऋणीको विवरण		व्यक्तिगत जमानतकर्ताहरू	
नाम : हरि कुमार दियाली		नाम : कुल बहादुर विश्वकर्मा	
बाबु : चन्द्र बहादुर विश्वकर्मा		बाबु : गणेश बहादुर विश्वकर्मा	
बाजे : मान विर विश्वकर्मा		बाजे : तुलसी राम विश्वकर्मा	
ठेगाना : तम्बुखुवा गा.वि.स.-५, धनकुटा		ठेगाना : शान्तिनगर गा.वि.स.-१, भापा	
हाल वित्तमोड नपा.-५, भापा		हाल बुद्धशास्ती नपा.-४, भापा	
ना.प्र.प.नं. : ४०२२/२०४/८४८, धनकुटा		ना.प्र.प.नं. : ८५०१७९०, भापा	

- धितोमा रहेको सम्पत्तिको विवरण
१. हरि कुमार दियालीको नाममा मालपोत कार्यालय भद्रपुर, भापाको लगतमा दर्ता श्रेस्ता कायम रहेको भापा जिल्ला राजगढ गा.वि.स./नपा. वडा नं. ९ ड स्थित किता नं. ७८९८ र ७८९६ को क्रमशः क्षेत्रफल ०-१-१५-० र ०-६-१९५-० को घर/जग्गा तथा सो घर/जग्गाले चर्चेको सम्पूर्ण लिगलागापत समेत।
  २. हरि कुमार दियालीको नाममा मालपोत कार्यालय भद्रपुर, भापाको लगतमा दर्ता श्रेस्ता कायम रहेको भापा जिल्ला राजगढ गा.वि.स./नपा. वडा नं. ९ पा स्थित किता नं. ६११० को क्षेत्रफल ०-४-१५-० को घर/जग्गा तथा सो घर/जग्गाले चर्चेको सम्पूर्ण लिगलागापत समेत।

- धितो लिलामा विक्रीका शर्तहरू :
१. बोलपत्र आवेदन फारम २०७९/०७/२२ गते मंगलवारदेखि केन्द्रीय कार्यालय, कर्जा असुली विभाग, कमलपोखरी तथा शाखा कार्यालय वित्तमोड, भापाबाट प्राप्त गर्न सकिनेछ।
  २. छुट्टाछुट्टै धितोको लागि छुट्टाछुट्टै आवेदन पनि दिन सकिनेछ।
  ३. बोलपत्रदाताले बोलपत्र आवेदनपत्रसाथ धरोटी स्वरूप आफूले खरिद गर्न चाहेको सम्पूर्ण रकमको कम्तीमा १० (दश) प्रतिशतले हुने रकम यस बैंकको Inter Department A/C LRD (००१-९९३१०२००००) मा नगद दाखिला गरेको सक्कल भौचर वा यस बैंकको नाममा खिचिएको बैंक, वित्तीय संस्थाको A/C Payee Cheque संलग्न गर्नुपर्नेछ।
  ४. बोलपत्रदाता नेपाली नागरिक वा नेपालमा दर्ता भएको संगठित संस्था, फर्म कम्पनी हुनुपर्नेछ। साथै बोलपत्रदाता प्राकृतिक व्यक्ति भएमा पासपोर्ट साइजको फोटो, नागरिकताको प्रमाणपत्रको प्रतिलिपि, संगठित संस्था/कम्पनी/फर्म भएमा अख्तियारनामा, सञ्चालक समितिको निर्णय, दर्ता प्रमाणपत्रको प्रतिलिपि, रथायी लेखा नम्बर (PAN) प्रमाणपत्रको प्रतिलिपि आवेदनसाथ पेश गर्नु पर्नेछ।
  ५. शिलबन्दी बोलपत्र मिति २०७९/०८/०६ गते मंगलबार कार्यालय समय भित्र शाखा कार्यालय वित्तमोड, भापामा दर्ता भईसक्नु पर्नेछ। म्याद नाघि आएका वा रीत नपुगेका वा शर्त राखि दिएका आवेदनहरू उपर कारवाही गरिने छैन।
  ६. शिलबन्दी बोलपत्र मिति २०७९/०८/०६ गते बुधवार दिउँसो ४:०० बजेशाखा कार्यालय वित्तमोड, भापामा बोलपत्रदाता वा निजले लिखितरूपमा नियुक्त गरेको प्रतिनिधिहरू तथा अन्य पदाधिकारीहरूको रोहवरमा खोल्नेछ। बोलपत्रदाता वा निजको प्रतिनिधिहरूको अनुपस्थितिमा बोलपत्र खोल्न बाधा पर्ने छैन। साथै बोलपत्र खोल्ने दिन आकस्मिक सार्वजनिक विदा परेमा बिदापछि लगत्तै कार्यालय खुलेको दिनमा बोलपत्र खोल्नेछ।
  ७. बोलपत्र प्रस्ताव स्वीकृत भएमा बैंकी रकम प्रस्ताव स्वीकृत भएको जानकारी दिएको मितिले ७ (सात) दिन भित्र यस बैंकमा नगद दाखिला गरी धितोमा रहेको सम्पत्ति आफ्नो नाममा नामसारी दाखिल खारेज गराई लिनु पर्नेछ। सम्पत्ति नामसारी गर्न लाग्ने सम्पूर्ण शुल्क एवं नामसारी दाखिल खारेज गर्न लाग्ने सम्पूर्ण राजस्व तथा अन्य खर्च सकार गरिलिने स्वयंले ब्यहोर्नु पर्नेछ।
  ८. तोकिएको समय भित्र बैंकी रकम दाखिला नभए वा गर्न नसकेमा धरोटी रकम स्वतः जफत हुनेछ। बोलपत्र स्वीकृत नभएमा प्रस्तावकहरूलाई बोलपत्र सम्बन्धी निर्णय भए पश्चात मात्र शाखा कार्यालय वित्तमोड, भापाबाट भुक्तानी गरिनेछ। साथै सो रकममा कुनै ब्याज प्रदान गरिने छैन।
  ९. सम्पत्ति विक्री गर्ने वा नगर्ने वा बोलपत्रको अंशमा सम्पत्ति विक्री गर्ने वा नगर्ने वा छुट्टाछुट्टै विक्री गर्ने वा नगर्ने सम्बन्धी सम्पूर्ण अधिकार यस बैंकमा निहित रहनेछ। बोलपत्र फारममा उल्लेखित अन्य शर्तहरू लागू हुनेछन्।
  १०. यस सम्बन्धमा अन्य केही कुरा बुझ्नु पर्ने भएमा केन्द्रीय कार्यालय, कर्जा असुली विभाग, कमलपोखरी, काठमाण्डौ तथा शाखा कार्यालय वित्तमोड, भापामा सम्पर्क राखी बुझ्न सकिनेछ।
- शाखा कार्यालय वित्तमोड, भापाको यो ३५ दिने सूचना मिति २०७९/०७/२२ गते काठमाण्डौबाट प्रकाशित नयाँ पत्रिका राष्ट्रिय दैनिकमा समेत प्रकाशित गरिएको छ।



## जन अपेक्षाले पूर्णता पाओस्

अहिले देशभर चुनावको माहोल छ । खासगरी उम्मेदवार बनाएका राजनीतिक दल तथा उम्मेदवारहरूलाई 'किसानको असार' कै चटारो छ । आम मतदाता राजनीतिक दल तथा उम्मेदवारहरूको माहोल र चटारोबाट निरपेक्ष छन् भने केही कार्यकर्ताहरू नेताहरूका अधिपति निर्वाचनको दौडमा सहभागी भइरहेका छन् । हुन त निर्वाचनको सबै नागरिकका लागि उत्तिकै हुनुपर्ने हो । आफ्नो भविष्य निर्माण गर्ने आधार भनेकै आवधिक निर्वाचन हो । त्यही निर्वाचनद्वारा निर्वाचित प्रतिनिधिहरू देशमा शान्ति, सुव्यवस्था, सुशासनसँगै जनताको समृद्धिका बाहक हुन्छन् । तिनै प्रतिनिधिहरू राज्य सञ्चालनको तहमा पुग्छन्, विधि निर्माण गर्छन् र देश र जनताको आवश्यकता परिपूर्ति गर्ने आधार बनिन्छन् ।

जनताद्वारा निर्वाचित व्यक्तिले जनताकै समृद्धिका लागि जनताकै स्रोत र साधनको उपयोग गरी शासन सञ्चालन गर्ने प्रणाली नै प्रजातन्त्र हो । अहिले 'प्रजा'को सद्भावमा 'लोक' प्रयोग गर्न थालिएको छ । जसको व्यावहारिक उपयोग निर्वाचनका माध्यमबाट गरिन्छ । त्यही निर्वाचनको सधारमा छौं अहिले, जसको परिणामले देशलाई समृद्धिको यात्रामा गति प्रदान गर्दछ र देशबासीको समुन्नतिको मार्गचित्र प्रस्तुत गर्दछ । तर, कतिपय विकासशील देशहरूमा निर्वाचन स्वच्छ, भयरहीत र स्वतन्त्र ढङ्गले सम्पन्न हुन सकेको छैन । निर्वाचनमा हुनसक्ने विकृति र विसंगति रोक्न निर्वाचन आयोगले आचारसंहिता निर्माण गर्छ, लाम् गार्छ अनि पनि निर्वाचन पूर्णतः विवादरहित हुन सक्दैन ।

निर्वाचनलाई आफ्नो पक्षमा पार्न सक्ने, शक्ति र पैसाको प्रभावमा हुनसक्ने विसंगतिजन्य गतिविधि नियन्त्रण गर्न आयोग कठोर ढङ्गले लागीपरेको प्रमुख आयुक्त दिनेशकुमार थपलियाले बताएका छन् । आइतबार बिर्तामोडमा आयोजित आचारसंहिताको प्रभावकारी कार्यान्वयन तथा सरोकारवालाहरूको भूमिका विषयक कार्यक्रममा बोल्दै प्रमुख आयुक्त थपलियाले मतदातालाई प्रभाव पार्ने कुनियत राख्ने जोकोहीलाई कारवाही गरिने चेतावनी दिए । उनले स्वच्छ र स्वतन्त्र निर्वाचन गराउन आयोग दृढ रहेको भन्दै निर्वाचन आचारसंहिता र निर्वाचन खर्चको पूर्ण पालना गर्न दल तथा उम्मेदवारहरूलाई आग्रह समेत गरे । मतदान गर्नु नागरिकको कानूनी र नैतिक कर्तव्य हो, तर त्यसका लागि वातावरण पनि स्वच्छ हुनुपर्दछ । वातावरणको स्वच्छता आयोग, प्रहरी, प्रशासन, सरकार तथा राजनीतिक दलहरूको भूमिकामा निर्भर हुन्छ । तसर्थ, आसन्न निर्वाचन भयरहीत तथा स्वतन्त्र ढङ्गले सम्पन्न होस्, जनताद्वारा अनुमोदित व्यक्ति विधेयक, कानून बनाउनेदेखि राज्य सत्ता सञ्चालनका हिस्सा बनिनुन- देशले खोजेको र जनताको आवश्यकता अनि मात्र पूरा हुनसक्छ ।



बिपुल पोखरेल

निर्वाचन नजिकैको छ । निर्वाचन मार्फत सही विचार र दृष्टिकोणसहितका क्षमतावान् प्रतिनिधि जनताले चुने अनि उनीहरूबाटै सिवधानले परिकल्पना गरे अनुसारको शासन व्यवस्थाको सञ्चालन हुने गर्दछ । यही मान्यताका आधारमा निर्वाचनलाई लोकतन्त्रको सुन्दर पक्ष भन्ने गरिन्छ । त्यति मात्र होइन, लोकतन्त्रमा प्राण भर्नका लागि निर्वाचनको विधि अपनाइन्छ भन्ने मान्यता पनि स्थापित छ । यति भनिसकेपछि निर्वाचनको महत्वका बारेमा धेरै चर्चा गर्न जरुरी नपर्ला । नेपालमा निर्वाचनका केही विशेषता छन् । यो देशमा भएको पहिलो निर्वाचनमा सबै नागरिकले मताधिकारको प्रयोग गर्न पाउने व्यवस्था भयो । महिला, दलित, आदिवासी, जनजाति, मधेसी, अल्पसंख्यक सबैले यो अधिकार २०१५ सालमा भएको पहिलो आम निर्वाचनका क्रममा पनि प्रयोग गरेका थिए ।

विश्वका थोरै देशमा मात्र यस्तो अभ्यास भएको पाइन्छ । त्यसैगरी पहिलो निर्वाचनबाट निर्वाचित संरचनामा प्रतिनिधित्व गर्नेबाट पनि अत्यधिक समावेशिताको अभ्यास गर्दै मन्त्रिमण्डल बन्यो । दक्षिण एशियामा पहिलो महिला मन्त्री नेपालले पाएको तथ्य हाम्रासामु छ । यो सन्दर्भ यहाँ किन उल्लेख गरियो भने निर्वाचनले नेपालमा यस्तो फड्कार ल्याएर आउँछ कि हरेक मतदाताले आफ्नो अधिकार प्रयोग गर्न उत्साहित हुने गर्दछन् र सबैले समान भएको अनुभूति पनि गर्दछन् । त्यसैगरी अर्को के कुराको पुनःजागरण हुन्छ भने लगातार वा आवधिक निर्वाचनले समावेशिताको अभ्यासलाई भन्ने मजबुत बनाउँछ । नेपालमा निर्वाचन भन्नासाथ यी दुई कुराले नागरिकलाई तर्जित बनाउने गर्दछ ।

अहिले हामी निर्वाचनको मुखमा रहेका नागरिकले त्यही उत्साह र तरङ्गका साथ निर्वाचनमा सहभागिता जनाउने अवस्थाको सुनिश्चितताका लागि सबै पक्षले काम गर्नु भने अपेक्षा गरिरहेका छौं । यस्तो महत्वपूर्ण सन्ध्यामा अपेक्षा मात्र काफी हुँदैन । त्यहाँ आफैले आफ्नो भूमिका निर्धारण गरेर तदनुकूलको भूमिका पनि खेल्नु पर्दछ । खासगरी निर्वाचनको प्रक्रिया महँगो भयो भन्ने गुनासो र चिन्ता व्यापक

छ । उम्मेदवार बन्न चाहनेहरू समेत खर्चका कारण निर्वाचनमा प्रतिस्पर्धा गर्न सकिरहेका छैनन् । समानुपातिकतर्फको उम्मेदवार छनोटको दलहरूको अभ्यास हेर्दा त्यसले यो निर्वाचन प्रणालीको औचित्य माथि नै प्रश्न उठाइदिएको छ । दलीय निर्वाचन भएका कारण दलका तर्फबाट उम्मेदवार बन्नुपर्ने हुँदा दलको विश्वास जित्नका लागि पनि योगदानभन्दा खर्च प्राथमिकतामा पर्ने गरेको टिप्पणी भइरहेको पाइन्छ ।

त्यसैगरी दलप्रति र नेतृत्व प्रति वितृष्णा पनि व्यक्त भएको अवस्था छ । यसै कुरालाई समातेर सामाजिक सञ्जालमा 'नो नट अगेन' जस्ता अभियान भइरहेका छन् । भर्खरै सकिएको स्थानीय तहको निर्वाचनमा मत बढेर अत्यधिक भएको तथ्याङ्क हाम्रासामु छ । गठबन्धन गरेर निर्वाचन लड्ने

निर्वाचनमा हुने खर्च, पैसा खर्च गरेर मतदातालाई भूलभुलैयामा पार्ने प्रवृत्ति तथा उम्मेदवार छनोट गर्दा समावेशितालाई प्राथमिकतामा नराख्ने प्रवृत्तिको विकासले गर्दा आज निर्वाचनको अभ्यास गर्दा हामी अर्कै बाटोमा त पुग्दै छैनौं ? भनी समीक्षा गर्नपर्ने ठाउँमा पुगेका छौं । यो अवस्थामा सबैभन्दा महत्वपूर्ण भूमिका मिडियाको हुन्छ । मिडियाको नियमित धर्म के हो भने समस्याको पहिचान गर्ने अनि ती समस्या समाधानका लागि सरोकारवालाहरूको ध्यानकर्षण गर्नका लागि तथ्य तथ्याङ्कसहितका सामग्री प्रवाह गर्ने । अत्यन्त सभ्य र अपेक्षित परिणाम दिनसक्ने गरी निर्वाचनको प्रारम्भिक अभ्यास थालेको नेपालमा अहिले चुनावसँग जोडिएका चुनौतिको थुप्रो किन लाग्दछ त ? यो कुरामा मिडियाले बहस थाल्ने पर्दछ ।

आर्थिक प्रलोभन, अस्थायी पदहरूको सिर्जना तथा राजनीतिक निकटताका आधारमा 'इमोसनल ब्याकमेल्' समेत गरेर सञ्चारकर्मीको तटस्थता खोस्ने प्रयास हुन्छ । यस्तो प्रयासबाट जोगिने सामर्थ्य सञ्चारकर्मीमा हुनु पर्दछ । निर्वाचनका समयमा तथ्य र तथ्याङ्कमा आधारित सामग्रीका साथै उम्मेदवार र दलहरूका एजेण्डाका बारेमा समान ढङ्गले नागरिकलाई सुसूचित गराउने दायित्व मिडियाको हो । यो दायित्व बहन गर्न मिडिया लागि रहेको पनि देखिन्छ । तर, अब त्यतिले मात्रै पुग्ने अवस्था भने छैन ।

नेपालमा हुँदै आएको निर्वाचनको सिंहावलोकन गर्दै अर्ध राम्रो अभ्यासतर्फ लैजानका लागि प्रशस्त बहस आवश्यक ठानिएको छ । सरोकारवालालाई यसका लागि ध्यानकर्षण मात्रै होइन, आवश्यकता



नयाँ-नयाँ अभ्यास मतदाता साक्षरताका लागि चुनौति बनेको छ । निश्चित विशेषताका साथ शुरु भएको नेपालको निर्वाचनको अभ्यासलाई आज आएर सिंहावलोकन गर्दा अर्धै पनि त्यहाँ चुनौति छन् भन्ने निष्कर्ष निकाल्न सकिन्छ । त्यति मात्रै होइन, निर्वाचनमा सबैको मताधिकार सुरक्षा गरेको र त्यसबाट समावेशी संरचनाहरू निर्माण भएको हाम्रो गर्विलो इतिहास हुँदाहुँदै आज त्यो गौरव क्षण हुँदै गरेको त छैन ? भन्ने प्रश्नको सामना पनि गर्न परिरहेको छ ।

यस्तो बहसले निर्वाचनसँग नागरिकको सामिप्यतालाई अर्ध प्रगाढ बनाउन समेत भूमिका खेल्न सक्छ । निराश जनताले बाध्यतावश वा क्षणिक स्वार्थमा मतदान प्रक्रियामा भाग लिने अवस्था रहेँदासम्म निर्वाचनले लोकतन्त्रलाई समृद्ध बनाउनका लागि खासै योगदान दिन सक्दैन । निर्वाचनका समयमा उम्मेदवारले मिडियालाई आफ्नो अनुकूल बनाउन भरमपुर प्रयास गर्छन् । पत्रकारिताको आधारभूत सिद्धान्त मानिने तटस्थतालाई आक्रमण गर्न खोज्छन् ।

अनुसार हस्तक्षेपकारी दबाव समेत मिडियाले दिनुपर्दछ । निर्वाचनप्रतिको विश्वास र वितृष्णाले लोकतन्त्रलाई नै कमजोर बनाउने हो । उत्साहित नागरिक नै लोकतन्त्रको निरन्तरताको ऊर्जा हो । त्यसका लागि निर्वाचनसँग उत्साहसहितको नागरिक सहभागिता अभिवृद्धि गर्नु पहिलो प्राथमिकता हो । मिडियाले थाल्ने बहसमा नागरिकको सहभागिता हुँदै गर्दा हामीले हाम्रो निर्वाचन प्रणालीलाई असल अभ्यासतर्फ लैजान सक्नेछौं ।

(पोखरेल नेपाल पत्रकार महासङ्घका अध्यक्ष हुन् ।)



ज्यो. सूर्य कुईकेल

सम्बत २०७९ साल कात्तिक २२ गते मंगलबार, कात्तिक शुक्लपक्ष पूर्णिमा तिथि तदनुसार ८ नोभेम्बर २०२२ का दिन भरणी नक्षत्र, मेष राशीमा ग्रस्तोदित खग्रास चन्द्रग्रहण लाग्दछ । यस ग्रहणका बारेमा जानकारी प्रस्तुत गर्नु पूर्व ग्रहण भनेको के हो र यो कसरी लाग्दछ भन्ने बारेमा विवेचना गरौं । हुन त ग्रहणका बारेमा विभिन्न भनाइहरू पनि सुनिन्छन् । तर, ग्रहणको परिभाषालाई ज्योतिषीय र भौतिकवादी विज्ञानको आधारमा बुझ्न सकिन्छ । ग्रहणका बारेमा ज्योतिष विज्ञानले पाँच हजार वर्ष पहिले नै प्रमाणित गरिसकेको छ । ज्योतिषीय गणना अनुसार जुन दिन सूर्य ग्रहण भनिएको छ, त्यही दिन नै सूर्य ग्रहण लागेको छ । जुन दिन चन्द्रग्रहण भनेको छ त्यसै दिन चन्द्रग्रहण लागेको छ । जुन समयमा लाग्छ र जुन समयमा सकिन्छ भनेको हुन्छ, त्यही समयमा लागेर त्यही समयमा सकिएको हुन्छ । त्यसैले आधुनिक विज्ञानले ज्योतिष विज्ञानकै धरातलमा उभिएर यस विषयमा धारणा बनाएको पाइन्छ ।

आधुनिक विज्ञानका अनुसार जब सूर्य र चन्द्रमाका बीचमा पृथ्वी पर्दछ, त्यसबेला पृथ्वीको छायाँ चन्द्रमा पर्दछ अथवा सूर्यको प्रकाश चन्द्रमा जानबाट रोकिन्छ र चन्द्रमा अँध्यारो हुन्छ । यसैलाई चन्द्रग्रहण भनिन्छ । चन्द्रमाले पृथ्वीको परिक्रमा गर्ने क्रममा कहिलेकाहीँ पृथ्वी र सूर्यको बीचमा पर्दछ । यो अवस्थामा चन्द्रमाले सूर्यको प्रकाश पृथ्वीमा आउनबाट रोकिन्छ र पृथ्वी अँध्यारो हुन्छ । यसै अवस्थालाई सूर्य ग्रहण भनिन्छ । ज्योतिषीय मान्यता अनुसार जब सूर्यसँग राहु या केतु ग्रह एउटै राशीमा पर्दछन् भने त्यसबेला सूर्य ग्रहण लाग्दछ र जब चन्द्रमासँग राहु या केतु ग्रह एउटै राशीमा पर्दछन् भने त्यसबेला चन्द्रग्रहण लाग्दछ । अब प्रश्न उठ्न सक्छ विज्ञानको परिभाषा अनुसार चन्द्रमा र पृथ्वीको आफ्नो गतिको कारण ग्रहण लाग्ने भए, यी ग्रहहरू त निरन्तर घुमिरहेका हुन्छन् । यसर्थ, ग्रहण त लागीरहनुपर्ने हो त ।

किन सूर्य ग्रहण आँशीमा मात्र अनि चन्द्र ग्रहण पूर्णिमामा मात्र लाग्दछ ? हो, यद्विनेर ज्योतिष विज्ञानको प्रमाणिकता र रहस्य देखिन्छ । चन्द्रमा र पृथ्वी निरन्तर आफ्नो गतिमा घुम्ने

रहे पनि सूर्य र चन्द्रमाबाट एउटै राशीमा राहु वा केतु ग्रह रहेका बेला मात्र ग्रहण लाग्दछ । राहु र केतु ब्रम्हाण्डका छायाँ ग्रह हुन् । सूर्य वा चन्द्रमासँग यी ग्रह एउटै राशीभित्र परेका बेला यीनको छायाँ सूर्यमा परे सूर्य ग्रहण र चन्द्रमामा परे चन्द्रग्रहण लाग्दछ । यसअघि कात्तिक ८ गते मंगलबार आँशीका दिन सूर्यका राशीमा केतु ग्रह परेका बेला सूर्य ग्रहण लागेको थियो र त्यसको ठीक १५ दिनपछि चन्द्रमासँग एउटै राशीमा राहु ग्रहको छायाँ परेर चन्द्रग्रहण लाग्दैछन् । यसरी एउटै महिनाभित्र दुईवटा ग्रहण पर्नु राज्यका लागि खासै राम्रो मानिँदैन । मंसिर ४ गते निर्वाचन आउँदैछ । मंसिर ५ गतेसम्म त शुक्र ग्रह पनि अस्त छन् । चन्द्रग्रहणको असर १५ दिनसम्म पर्दछ । २२ गते ग्रहण लागेदेखिको १५ दिन अर्थात् मंसिर ७ गतेसम्म चन्द्रग्रहणको असर पर्दछ । यो अवस्थाले राजनीतिक क्षेत्रमा केही प्रतिकूल अवस्थाको संकेत गर्दछ ।

**अब विवेचना गरौं, ग्रहण अवधिको**

ग्रहण लाग्ने तिथि-मिति शुरुमा नै उठान गरिएको छ । उक्त दिनको ग्रहण सौंफ ५ बजेर ११ मिनेटमा चन्द्रोदयसँगै शुरु हुनेछ । चन्द्रोदयसँगै ग्रहणले स्पर्श गर्ने भएकाले वा ग्रहणको ग्रस्ततासँगै चन्द्रमा उदाउने भएकाले ग्रस्तोदित चन्द्रग्रहण भनिएको हो । ५ बजेर २७ मिनेटमा उन्मिलन र ६ बजेर ३४ मिनेटमा चन्द्रमा ग्रहणबाट मुक्त हुने छन् । यो ग्रहणको अवधि १ घण्टा २३ मिनेट हुन्छ । यो ग्रहण भरणी नक्षत्रमा लाग्ने हुँदा लि, लु, ले, लो नामाक्षर भएका मेष राशीवालाहरूका लागि बढी प्रतिकूल हुने देखिन्छ ।

**ग्रहण अवधिभर के गर्ने, के नगर्ने ?**

सूर्यग्रहणको सुतक १२ घण्टाअघिबाट लाग्दछ भने । चन्द्रग्रहणको सुतक नौ घण्टाअघिबाट लाग्दछ । शास्त्रमा ग्रहण फललाई यसरी बताइएको छ ।

'निद्रायाँ जायते व्याधिमुत्रे दरिद्रमापुन्यात ।

पुरिषेकृमियोनिरश्च मैथुने ग्रामसुकरः ॥

अभ्यञ्जने भवेत्कुष्ठिभोजनेस्यादधोगती ।

बन्धने च भवेत् सर्पे वधे च नरकं ब्रजेत् ॥'

अर्थः ग्रहणका समयमा सुत्ने भने रोग व्याध लाग्दछ ।

मूत्रत्याग गर्नाले दरिद्रता बढ्दछ । दिसा गर्नाले कीराको जन्म मिल्दछ । मैथुन गर्नाले सुँगुरको जन्म पाइन्छ । श्रृंगार गर्नाले कुष्ठरोग लाग्दछ । भोजन गर्नाले अद्योगती लाग्दछ । कसैलाई



बन्धनमा राखियो भने सापको जुनी पाइन्छ र बध गरियो भने नरकलोक भोग्नु पर्दछ ।

ग्रहणका समयमा भगवानका मूर्तिहरू छोएर पूजा नगर्ने । भगवानका फोटोहरू स्पर्श नगर्ने । भगवानको मूर्ति या मन्दिर रहेका ठाउँमा कपडा ढाकी दिने । सकभर सुतक शुरु भएदेखि भोजन या कुनै पनि खाद्य तथा पेय पदार्थहरू सेवन नगर्ने । कुनै महत्वपूर्ण प्रोजेक्टहरू नगर्ने । महत्वपूर्ण विषयमा निर्णयहरू नलिने । कुनै पनि नयाँ कामहरू थालनी नगर्ने, विशेष मिटिङहरू नगर्ने । तर, गृहस्थीहरूका लागि यी सबै कृत्यहरू सम्भव नहुन सक्छन् । नौ घण्टा अघिदेखि नै सबै कुराहरू बार्न सम्भव नभए पनि सौंफ ५:११ बजेदेखि ६:३४ बजेसम्म भने माथि श्लोकमा सुझाइएका नियमहरू अनिवार्य पालना गर्नुपर्दछ ।

ग्रहणअघि तयार पारेका खानेकुराहरू पछिका लागि नराख्ने तर राख्नेपर्ने चीजहरू जस्तैः दही, दूध आदि भए तुलसीका पात, कुशका टुक्रा आदि हालेर राम्रोसँग ढक्कनले छोपेर राख्ने । सौंफ ६:३४ बजेपश्चात् ग्रहण सन्तान गरी भोजन तयार गरेर ग्रहण गर्न सकिन्छ । ग्रहणलाई हामी आत्थ्यात्मिक उन्नयन गर्ने अवसरका रूपमा भरपूर उपयोग गर्न सक्छौं । यदि तपाईंको कुण्डलीमा सूर्यसँग राहु वा केतु अथवा चन्द्रमासँग

राहु वा केतु एउटै भावमा बसेका छन् भने त्यो ग्रहण दोष हुन्छ । तर, सबै अवस्थामा ग्रहण दोषमात्र नभई योग पनि बन्न सक्छ । सूर्य, चन्द्रमा राहु र केतुको अवस्था, डिग्री, ग्रहण परेको भाव र त्यस भावको मालिक, ग्रहहरूको आपसी सम्बन्ध र दृष्टिमा दोष वा योगको अवस्था निर्धारण हुन्छ । यदि तपाईंको कुण्डलीमा चन्द्रमासँग राहु वा केतु एकै ठाउँमा बसेका छन् भने तपाईंलाई ग्रहण दोष हुन सक्छ ।

चन्द्रमामनको कारक हो, शीतलताको कारक हो, आमाको कारक हो । जसरी चन्द्रमाको कला या राशी परिवर्तन अन्य ग्रहहरूको तुलनामा ज्यादा कम हुन्छ, त्यस्तै हाम्रो मन पनि परिवर्तनशील हुन्छ । कमजोर चन्द्रमाले शरीरको तापक्रम सम्बन्धी बिभार, आमाको स्वास्थ्यमा समस्या, अस्थीर मन लगायतका समस्या निम्त्याउन सक्छ । त्यसैले यदि तपाईंको कुण्डलीमा चन्द्र ग्रहण दोष छ भने यो चन्द्र ग्रहणको दिनलाई तपाईंले ग्रहणदोष निवारण गर्ने एउटा सुनौलो अवसरका रूपमा भरपूर उपयोग गर्न सक्नुहुनेछ ।

राहु र चन्द्रमाको कारकता र मारकताको अवस्था विचार गरिकन तपाईंले मन्त्रजप, सिद्धी गरी लाभ लिन सक्नुहुनेछ । ग्रहण दोष नपरे पनि कुण्डलीका मारक ग्रहहरूका मन्त्रजप

सिद्धी गर्न सक्नुहुनेछ । आफ्ना मनोकामना कल्पना गरेर इष्टदेवको उपासना या मन्त्र सिद्धि गर्न सक्नुहुनेछ । हनुमान चालिसा, महामृत्युञ्जय मन्त्र पाठ गर्नु पनि अत्यन्त उत्तम हुन्छ ।

**कात्तिक स्नान समापन गर्नेले के गर्ने ?**

कात्तिक शुक्लपक्ष पूर्णिमा तिथिबाट चर्तुमास व्रतहरू पनि समापन हुन्छन् । यदि तपाईं विधिपूर्वक कात्तिक स्नान गरिरहनुभएको छ या चतुर्मासको व्रत गरिरहनु भएको छ भने यी दुवैको समापन विधि २२ गते मंगलबार बिहान ८:११ बजे (जुन चाहिँ चन्द्रग्रहणको सूतक शुरु हुने समय हो) भित्रमा गरिसक्नु पर्दछ ।

**१२ राशीमा ग्रहणको कस्तो असर पर्नेछ ?**

टिकटक र युट्युवका अनावश्यक फण्डामा परेर तपाईंले चिन्ता लिनुपर्ने जरुरी छैन । यसै पनि ग्रहहरूको गोचर, चन्द्रमाको दैनिक अवस्थाले व्यक्तिलाई प्रभाव पारिरहेको नै हुन्छ भने ग्रहण लाग्ने दिन पनि चन्द्रमा कै कारण व्यक्तिको केही प्रभाव अवश्य पर्दछ । तर, भाइल हुनलाई फलाना राशी मालामाल, फलाना राशीको सत्यानाश जस्ता अनावश्यक सामाग्रीहरूका आधारमा मानसिकता तयार नगर्नुहोला । ग्रहण एउटा प्राकृतिक खगोलीय घटना हो । अब हेरौं कुन-कुन राशीमा कस्तो असर पर्दछ त यो चन्द्रग्रहणको ?

मेष : घात  
वृष : खर्च वृद्धि  
मिथुन : आम्दानी  
कर्कट : सुख  
सिंह : मानहानी  
कन्या : कष्ट  
तुला : स्त्री पीडा  
वृश्चिक : सौख्यम्  
धनु : चिन्ता  
मकर : व्यथा  
कुम्भ : श्री पापित  
मीन : क्षति  
(कुईकेल शिक्षाकर्मी, विश्लेषक, पत्रकार, साहित्यकार तथा ज्योतिषविज्ञ पनि हुन् ।)

abhlashi2009@gmail.com

# रेस्टुरेन्ट एण्ड वार स्टेन्डर मेनेजमेन्ट तालिम



**बिर्तामोड, कात्तिक २१।** होटल व्यवसायलाई व्यवस्थित गर्दै गुणस्तरीय सेवा प्रवाह गर्ने उद्देश्यले सोमवारबाट रेस्टुरेन्ट एण्ड वार स्टेन्डर मेनेजमेन्ट तालिम शुरु गरेको छ।  
नेपाल पर्यटन बोर्ड र युएनडीपीको सहयोग तथा होटल एसोसिएसन नेपाल र होटल व्यवसायी संघ भन्नाको संयुक्त आयोजना तालिम शुरु भएको हो। तीन दिनसम्म सञ्चालन हुने तालिममा जिल्लाका ३० जनाको सहभागिता रहेको छ।  
पर्यटनसँगै होटल व्यवसाय सम्बन्धित रहेकाले व्यवसायीलाई हस्पिटालिटीको विषयमा जानकारी दिँदै कसरी पर्यटकलाई सत्कार गर्ने लगायतका विषयमा प्रशिक्षण प्रदान गरिने नेपाल पर्यटन बोर्डका पदम

विष्टले जानकारी दिए। तीन दिनसम्म सञ्चालन हुने तालिममा सूर्यकिरण श्रेष्ठले प्रशिक्षण प्रदान गर्ने जनाइएको छ।  
होटल व्यवसायी संघ भन्नाका अध्यक्ष इन्दिरा श्रेष्ठको अध्यक्षतामा भएको कार्यक्रममा बिर्तामोड नगरपालिकाका प्रमुख पवित्रा महतारा प्रसाईको प्रमुख आतिथ्य रहेको थियो।  
नेता तामाङले लोकतान्त्रिक-वाम गठबन्धनको चुनावी प्रचारप्रसारको क्रममा बिर्तामोडमा त्यस्तो धारणा व्यक्त गरेका हुन्। प्रतिपक्षीले अपवित्र गठबन्धन भनेर आरोप लगाइरहेको बेला नेता तामाङले लोकतान्त्रिक-वाम गठबन्धन राष्ट्रवादी गठबन्धन भएको बताए।  
'यो राष्ट्रवादीहरूको, अग्रगामीहरूको, परिवर्तनका पक्षधरको, वास्तविक अर्थमा सुशासन र स्थिरताका पक्षधरहरूको गठबन्धन हो' -उनले भने। एमालेको गठबन्धनले विभिन्न आरोप लगाएर जनतालाई भ्रमित पार्न खोजेकाले पनि गठबन्धनका उम्मेदवारहरूलाई जिताउन उनले आग्रह गरे।  
नेता तामाङले स्वतन्त्र उम्मेदवारहरूले लामो समय राजनीतिमा त्याग गरेका नेताहरू माथि हिलो छुट्याउने काम गरेको बताए। 'कतिपय स्वतन्त्र मान्छेहरू राजनीतिक दलहरूलाई, राजनीतिक नेतृत्वलाई जसले लामो समय त्याग,

# दुना-टपरी उद्योगमा आगलागी

**भापा, कात्तिक २१।** मेचीनगर-९ मा रहेको लिफ प्लस प्रा. लि. दुना-टपरी उद्योगमा आगलागी भएको छ। जिल्ला प्रहरी कार्यालय भापाका सूचना अधिकारी वसन्त थापाका अनुसार मध्यरातमा भएको आगलागीमा कारखाना भवन, दुई कन्टेनर तयारी दुना टपरी, मेसिनरी लगायतको उद्योगको सम्पूर्ण भौतिक संरचना जलेर ध्वस्त भएको छ।  
मेचीनगर, भद्रपुर, बिर्तामोड, कमल र दमकको दमकले आगलागी नियन्त्रण गरेका थिए। आगलागीबाट दुई करोड रूपैयाँको क्षति भएको उद्योगका सञ्चालक हरि दाहालले बताए।  
उद्योगले सुपारीको सुकेका पातलाई कच्चापदार्थका रूपमा प्रयोग गरेर आकर्षण दुना, टपरी, थाल, बटुका, चम्चा लगायतका सामान उत्पादन गर्दै आएको थियो। यहाँको उत्पादन युरोपका विभिन्न देशमा निर्यात हुने गरेको थियो।  
'राति साढे १२ बजेतिर कारखाना भवनका छिमेकीले आगलागी भयो भन्दै गाउँलेहरूलाई बोलाएपछि हामी हुँदाहतार पुग्यौं।' -सञ्चालक हरि दाहालले भने- 'हामी पुरा उद्योगका सबै सामान जलेर सत्यनाश भइसकेको रहेछ।'  
भापामा सुपारी खेती हुने गरेको छ। खेर गडरहेको



सुपारीको पातलाई मेसिनमा राखेर दुना र टपरी उत्पादन हुन थालेपछि स्थानीयवासीले समेत यसबाट मनग्य फाइदा पाएका थिए।  
सञ्चालक दाहाल, स्वाभिमान आचार्य, विद्यान पोखरेल र कोविदसिंह वानियाँले पाँच कट्टा जग्गामा २०७४ सालमा स्थापना गरेको लिफ प्लस प्रा. लि.बाट १६ जनाले प्रत्यक्ष रोजगारी पाएका थिए भने पात सञ्चालन कार्यमा सयौंले काम पाउँदै आएका थिए।

# रेविजबिरुद्ध खोप



**पथरीशनिश्चरे, कात्तिक २१।** मोरङको पथरीशनिश्चरेमा सामुदायिक ककुर बन्ध्याकरण शिविर तथा निःशुल्क रेविजबिरुद्धको खोप कार्यक्रम सम्पन्न भएको छ।  
नेपाल एपी लाईभटक ट्रेनिङ एण्ड रिसर्च सेन्टर इटहरी सुनसरीको प्राविधिक सहयोगमा कात्तिक १८ गतेदेखि २० गतेसम्म कार्यक्रम सञ्चालन भएको हो। नगरपालिकाबाट पाँच लाख रूपैयाँ विनियोजित भई सञ्चालित कार्यक्रम नगर कार्यपालिकाको कार्यालय पशुपंक्षी तथा मत्स्य विकास शाखा पथरीको आयोजनामा भएको थियो।  
कार्यक्रममा नगर प्रमुख मोहनप्रसाद तुम्बापो, उप-प्रमुख देवीमाया काफ्ले, प्रमुख प्रशासकीय अधिकृत लक्ष्मीप्रसाद खरेल, वडा नं. ७ का वडाध्यक्ष उद्धवराज बस्नेतले अनुगमन गरेका थिए। पशु सेवा केन्द्र पथरीशनिश्चरे-६ मंगलबारेमा जम्मा दुई सय १२ वटा ककुरको बन्ध्याकरण र रेविजबिरुद्धको खोप लगाइएको पशुपंक्षी शाखा प्रमुख पर्वत शाहले जानकारी दिए।

# उत्साहीको सभा

**पथरीशनिश्चरे, कात्तिक २१।** पथरीशनिश्चरे-१ स्थित उत्साही साना किसान सहकारी संस्था लिमिटेडले आफ्नो ११ औं वार्षिक साधारणसभा सम्पन्न भएको छ।  
गत कात्तिक १४ गतेदेखि शुरु भएको साधारणसभा १४ वटा अन्तर समूहका छ स्थानमा विभिन्न वित्तीय कार्यक्रमहरू आयोजना गर्दै १९ गते सम्पन्न भएको हो। समापन कार्यक्रम नगर प्रमुख मोहन तुम्बापोको प्रमुख आतिथ्य र संबिधान सभाका पूर्व सभासद समेत रहेका सोही सहकारीका जन्मदाता चण्डीप्रसाद राईको आतिथ्यमा सम्पन्न भएको थियो।  
पथरीशनिश्चरे नगरपालिकाको सबै वडाहरूलाई संस्थाको कार्यक्षेत्र बनाएर विभिन्न वित्तीय कारोवार, पशु विमा कार्यक्रम, जैविक मल उत्पादन र बिक्री वितरण, अग्र्यांक गोठेमल र संस्थाको साभेदारी लगानीमा उत्पादित जैविक मल प्रयोग गरी सामुहिक मौसमी खेतीपाती जस्ता गतिविधिहरू गर्दै आएको उक्त संस्थाका कूल १८ सय ३३ जना शेयर सदस्यहरू रहेका छन्। यो संस्थाको अहिलेसम्म आठ करोड ३८ लाख बराबरको पुँजी रहेको संस्थाकी व्यवस्थापक आईटाकुमारी तुम्बापोले बताए।  
त्यसैगरी, संस्थाले वडा नं. २ स्थित जैविक मल उत्पादन उद्योगसँग हालसम्म उत्पादनका आधारमा साभेदारी लगानी गर्दै आएको छ भने तीन वटा साना किसान सहकारी संस्थाहरूसहित उत्साहित साना किसान सहकारी संस्थाका सदस्य शेयर सदस्यहरूले पथरीशनिश्चरे-२ को जैविक मल उत्पादन उद्योगमा जैविक मल उत्पादनको लागि १६ लाख ३० हजार रूपैयाँ पटक-पटक गरी लगानी गरिरहेको संस्थाकी अध्यक्ष विन्दादेवी राई (विन्दु)ले जानकारी दिए।

**साम्ना सेफ्टी ट्याङ्की तथा टल सरसफाई**  
भापामै भ्याकुम सिस्टमको ठूलो ट्याङ्कीमा सफाई गरिने छ।  
सम्पर्क : ९८१४९९३७१२, ९८४२६७७८५५, ९८२४९९०८६२, ९७७४२६०८२५

# 'एमालेको गठबन्धन राष्ट्र विरोधीहरूको गठबन्धन हो'

**बिर्तामोड, कात्तिक २१।** नेकपा माओवादी केन्द्रका युवा नेता तथा केन्द्रीय सदस्य रञ्जित तामाङले नेकपा एमालेले बनाएको गठबन्धन राष्ट्र विरोधीहरूको गठबन्धन भएको बताएका छन्।  
नेता तामाङले लोकतान्त्रिक-वाम गठबन्धनको चुनावी प्रचारप्रसारको क्रममा बिर्तामोडमा त्यस्तो धारणा व्यक्त गरेका हुन्। प्रतिपक्षीले अपवित्र गठबन्धन भनेर आरोप लगाइरहेको बेला नेता तामाङले लोकतान्त्रिक-वाम गठबन्धन राष्ट्रवादी गठबन्धन भएको बताए।  
'यो राष्ट्रवादीहरूको, अग्रगामीहरूको, परिवर्तनका पक्षधरको, वास्तविक अर्थमा सुशासन र स्थिरताका पक्षधरहरूको गठबन्धन हो' -उनले भने। एमालेको गठबन्धनले विभिन्न आरोप लगाएर जनतालाई भ्रमित पार्न खोजेकाले पनि गठबन्धनका उम्मेदवारहरूलाई जिताउन उनले आग्रह गरे।  
नेता तामाङले स्वतन्त्र उम्मेदवारहरूले लामो समय राजनीतिमा त्याग गरेका नेताहरू माथि हिलो छुट्याउने काम गरेको बताए। 'कतिपय स्वतन्त्र मान्छेहरू राजनीतिक दलहरूलाई, राजनीतिक नेतृत्वलाई जसले लामो समय त्याग,



समर्पण गरेर आएको छ। तिनीहरूलाई टिकाटिप्पणी गरेर, तिनहरूको तेजोबध गरेर, तिनीहरूलाई नझुयाएर, तिनहरूलाई हिलो छुट्याएर, आज राजनीतिक नेताहरू फोहोरी छन्, नाङ्गे हिँडिरहेका छन् भनेर बदनाम गर्न खोजिरहेका छन्' -उनले भने- 'तिनीहरूलाई हामीले भन्नुपर्छ, तिमीहरूले लगाएको गुलियो नारामा जनता भुलिने छैनन्।'  
जितेर जाने नेताहरूले यस क्षेत्रका जनताको के चाहना र आवश्यकता छ, यहाँको शिक्षा क्षेत्रमा कसरी कायापलट गर्न सकिन्छ, स्वास्थ्य क्षेत्रलाई

# तमु प्ये ल्हु संघद्वारा कलाकार सम्मानित

**भापा, कात्तिक २१।** तमु प्ये ल्हु संघ जिल्ला कार्यसमितिको आयोजनामा देउसीभैलो कार्यक्रमको आयव्यय सार्वजनिक गर्दै कलाकारहरूलाई सम्मान गरिएको छ।  
देउसीभैलो कार्यक्रममा कलाकारिता क्षेत्रबाट उच्च योगदान पुऱ्याएका कलाकारहरूलाई सम्मान गरिएको प्ये ल्हु संघका केन्द्रीय युवा समिति वित्तीय उपाध्यक्ष अर्पण गुरुङ (तमु)ले जानकारी दिए।  
जिल्ला अध्यक्ष रामकुमार तमुको सभापतित्वमा भएको कार्यक्रममा १५ जना कलाकारलाई प्रमाणपत्र र मायाको चिनो प्रदान गरिएको थियो। उनीहरूलाई प्रमुख अतिथि अर्पण तमु, जिल्लाको सल्लाहकार संयोजक महेश गुरुङ, विशेष अतिथि प्रदेश उपाध्यक्ष चन्द्र पौजु, कोषाध्यक्ष नरकुमार तमु लगायतले प्रमाणपत्र र मायाको चिनोसहित सम्मान गरेको जिल्ला सल्लाहकार संयोजक महेश गुरुङले जानकारी दिए।



कार्यक्रममा प्रमुख अतिथि केन्द्रीय युवा समिति द्वितीय उपाध्यक्ष अर्पण गुरुङ (तमु)ले तमु जातिको धर्म संस्कृति, संस्कार, भेषभुषाको पहिचान गरी विकास र प्रवर्द्धन गर्न यस्ता देउसीभैलो कार्यक्रमले महत्वपूर्ण भूमिका खेलेको बताए। उनले आगामी दिनमा विभिन्न क्रियाकलाप गर्दै वृहत् कार्यक्रम गर्नुपर्नेमा जोड दिए।  
त्यस्तै प्रदेश एकका उपाध्यक्ष चन्द्र पौजुले जिल्ला संघले गरेको यो कार्यक्रमको प्रशंसा गरे। तमु प्ये ल्हु संघ जिल्ला कार्यसमिति उपाध्यक्ष श्याम तमुले स्वागत गरेको कार्यक्रमको सञ्चालन सचिव रञ्जित तमुले गरेका थिए।

**कर्मचारी आवश्यकता**  
कार्यालय सञ्चालन र विस्तारको लागि केही कर्मचारी आवश्यक परेकोले इच्छुक व्यक्तिले निवेदन दिनुहोला।  
पद : PRO  
संख्या : ८ जना  
तलब : १५,१००/-  
समय : ११:०० देखि ५:०० बजेसम्म  
योग्यता : +२ पास सो सरह।  
सम्पर्क : गेट फर्युवर मार्ट  
बिर्तामोड-४, भापा, भद्रपुर बस स्टेण्ड फोन नं. : ९८१४९९३७१२, ९८४२६७७१२

**पूर्वाञ्चल सेफ्टी ट्याङ्की तथा टल सफाई, बिर्तामोड-४, भापा**  
- भ्याकुम सिस्टमबाट सफाई गरिने भएकोले 'नो फ्रिज' - हाम्रो सेवा हिमाल, पहाड, तराईमै एकपटक  
सम्पर्क : 9825927477 / 9806090781, 9849504771 / 9842695884  
सेफ्टी तथा टल सफाई गर्नु परेमा हामीलाई सम्पर्क गर्नुहोस्।

**सेफ्टी ट्याङ्की सफा गर्नु परेमा हामीलाई सम्पर्क गर्नुहोला।**  
**भापा सेफ्टी ट्याङ्की तथा टल सफाई**  
बिर्तामोड सम्पर्क : ९८५२६७७८५५, ९८०६०९०४१०, ९८४२६३४६२७, ०२३-५४६००५  
दमक सम्पर्क : ९८२४९९०८६५, ९८४२७९०२६५, ९८४२३३२४३०  
भापामै सबैभन्दा ठूलो भ्याकुम सिस्टमको ट्याङ्कीबाट सफाई गरिन्छ।

**हाड जोर्नी नसाका बिरामीलाई सुवर्ण अक्सर काठमाडौंका विशेषज्ञ बिर्तामोडमा**  
स्पाक अस्पताल काठमाडौं तथा काठमाडौं न्यूरो अस्पतालका बरिष्ठ डाक्टर अनिलकुमार महताे यही कात्तिक २५ गते शुक्रबार स्पाक पूर्वाञ्चल अस्पताल बिर्तामोडमा आईरहेहुन्छ।  
आफ्नो समस्या जर्ज गराई मौकाको फाइदा लिनुहोस्।  
जाँच हुने समयसाह्र :  
- डाड, कम्मर, गर्दन, घुँडा, जोर्नीहरू दुख्ने, नसा च्यापिएको, हड्डी खिडिएको  
- बाथ रोग, युरिक एसिड बढेको  
- शरीर भ्रमभ्रमाउने, लाटो हुने, कुम जाम भएको  
- प्यारालाइसिस, मुड बाडिएको  
समय : बिहान ८:०० देखि ३:००  
स्पाक पूर्वाञ्चल अस्पताल, कलकाई रोड  
नेपाल टेलिकम पूर्व बिर्तामोड, भापा  
(फोन : ०२३-५३९१२३, ९८५२६७७५३९, ९८४०३२६६२)

**बिर्ता (सेफ्टी तथा टल सफाई)**  
बिर्तामोड, भापा  
(पहाडी क्षेत्रमा पनि यो सेवा उपलब्ध छ।)  
गुपाल बुढाथोकी  
023-545402  
9825952677  
9825952680  
सेफ्टी तथा टल सफाई गर्नु परेमा हामीलाई सम्पर्क गर्नुहोस्।

**भद्रपुर नगरपालिका**  
नगर कार्यपालिकाको कार्यालय भद्रपुर, भापा प्रदेश नं. १ नेपाल  
**हकदावी गर्ने सम्बन्धी सूचना**  
भद्रपुर नगरपालिका वार्ड नं. ६ बस्ने श्री हेमकुमारी श्रेष्ठको नाममा दर्ता कायम रहेको साविक भद्रपुर-८, हाल भद्रपुर नगरपालिका वार्ड नं. ६ को कि.नं. ४४ व.मि.३४५.०० जग्गामा भवन निर्माण गर्ने काम सम्पन्न भइसकेपछि नक्सा पास अभिलेखीकरण प्रमाणपत्र पाउँ भनी नक्सासहित निवेदन पेश भई सँधियारको नाममा सूचना प्रकाशित गरी स्थलगत सरजमिन बुझ्न भवन निर्माण भएको स्थलमा जाँदा तपाईंहरू पश्चिमतर्फको सँधियार श्री महेश उपाध्यय र उत्तरतर्फको सँधियार श्री किरण कार्का सर्जमिन स्थलमा अनुपस्थित हुनुभएकोले पुनः दोस्रो पटक यो १५ दिने सार्वजनिक सूचना प्रकाशित गरिएको छ। यस विषयमा तपाईंको कुनै किसिमको दावीविरोध भए १५ दिनभित्रमा आफूलाई मर्का परेको विवरण खुलाई यस भद्रपुर नगर कार्यपालिकाको भवन नक्सा शाखामा आई उजुरी दिनुहोला। म्यादिभित्र दावी विरोध नभए कानून बमोजिम भई जाने व्यहोरा सूचित गरिन्छ।

**ज्यो. घं. खेमप्रसाद पौडेल**  
फोन सम्पर्क : ९८५१५५४६९९

**मेघ (वु. वे. चो. ला. लि. लु. ले. लो. आ)** - धार्मिक तीर्थयात्रा हुनेछ, यो समयमा साथीभाइको पूर्ण सहयोग पाइने छ, पराक्रममा वृद्धि हुनेछ, शत्रुमाथि विजय प्राप्तिको योग छ।  
**बृष (इ. उ. ए. ओ. बा. बि. बु. बे. बो.)** - तपाईंलाई आज स्वास्थ्यले साथ दिने छैन, शरीरमा आलशयता पैदा हुनेछ, अनावश्यक चिन्तनले शरीर गलेर जानेछ, मन खिन्न रहला।  
**मिथुन (का. कि. कु. घ. ड. छ. के. को. हा)** - बोलिमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुल्ताङ्गमा समस्या देखिन सक्छ, सतर्क रहनुहोला।

**कर्कट (हि. हु. हे. हो. डा. डि. डु. डे. डो)** - मुखमा चोटपटकको सम्भावना छ, लामो यात्रा नगर्नुहोला, पारिवारिक सहयोग मिल्ने छैन, मनमा खिन्नता पैदा हुनेछ।  
**सिंह (मा. मि. मु. मे. मो. टा. टि. टु. टे)** - समय बलवान रहेको छ, यो अवधिमा नयाँ कामको थालनी गर्नुभएमा तपाईंको लागि लाभदायक हुनेछ, प्रेम सम्बन्ध सुमधुर रहला।  
**कन्या (टो. पि. पु. ष. ण. ठ. पे. पो)** - तपाईंको आजको दिन फलदायी छ, चिन्ता, उपहार प्राप्तिको योग छ, छोटी दुरीको रोमान्टिक यात्रा हुनेछ, मन प्रशन्न रहनेछ।

**तुला (र. रि. रु. रे. रो. ता. ति. तु. ते)** - विपरीत लिङ्गीसाथीबाट साथ र सहयोग प्राप्त हुनेछ, पराक्रममा वृद्धि हुनेछ, तपाईंको समय उत्तमसिद्धी रहेको छ।  
**बृश्चिक (तो. ना. नि. नु. ने. नो. या. यि. यु)** - तपाईंको आज पराक्रम बढेर जानेछ, विपन्न लागेको काम बाननाले हौसला बढ्नेछ, छोटी दुरीको यात्रा हुनेछ, मन हर्षित रहला।  
**धनु (ये. यो. म. मि. मु. घ. फा. ट. मे)** - स्वास्थ्य प्रतिकूल बनेर जानेछ, तपाईंलाई आज अनावश्यक भ्रमेलासा फसिने योग रहेको छ, यो अवधिभर कसैसँग वादविवाद नगर्नुहोला।

**मकर (गो. ज. जि. खि. खु. खे. खो. गा. गि)** - स्वास्थ्य सम्बन्धी समस्याले सताउन सक्छ, पशुचौपायाबाट यथेष्ट लाभ नमिल्नाले मन चिन्तित रहला।  
**कुम्भ (गु. गे. गो. सा. सि. सु. से. सो. दा)** - समय शुभ फलदायी रहेको छ, मान-प्रतिष्ठा बढेर जानेछ, लेनदेनमा विचार पुऱ्याउनुहोला, धार्मिक गतिविधि बढेर जानेछ।  
**मीन (दि. दु. थ. म. अ. दे. दो. च. चि)** - लामो दुरीको यात्रा हुनेछ, भाग्यले साथ दिनेछ, कार्यासिद्धीको योग परेको छ, टाढिएका मित्रजनसँग भेटघाट हुने समय रहेको छ।